

**Порядок «Об установлении должностных обязанностей главного бухгалтера
организаций и бюджетных учреждений по соблюдению инструкции
Главного Управления Центрального казначейства»**

.....

*Бо фармоиши Вазорати молияи Ҷумҳурии
Тоҷикистон аз 11 апрели соли 2011, № 25*

тасдиқ гардидааст

Тартибот

**Оид ба муқаррар намудани ӯҳдадорихои вазифавии сармуҳосибии ташкилот ва муассисаҳои
буҷетӣ оид ба риояи низоми дастурамалӣ Сарраёсати хазинадорӣ марказӣ**

Тартиботи мазкур дар асоси моддаи 13 Қонуни Ҷумҳурии Тоҷикистон «Дар бораи хазинадорӣ» бо мақсади боз ҳам баланд бардоштани масъулияти вазифавии иштирокчиёни ҷараёни буҷетӣ дар таъмини шаффофияти иҷроии буҷет, саривақт маблағгузорӣ намудани хароҷотҳо, беҳдошти сифати хизматрасонӣ ва бартараф намудани нофаҳмиҳо дар муносибати кормандони хазинадорӣ бо сармуҳосибони муассисаҳои буҷетӣ таҳия карда шудааст. Тартиботи мазкур дар аввали соли молиявӣ аз ҷониби сармуҳосибии муассисаи буҷетӣ Ҳангоми пешниҳод намудани харҷномаи тасдиқшудаи муассиса ба имзо расонида мешавад.

Сармуҳосибии муассисаи буҷетӣ вазифадор аст:

1. Ташкил ва пешбурди сиёсати баҳисобгирии муҳосибиро дар асоси талаботи Қонуни Ҷумҳурии Тоҷикистон «Дар бораи ҳисобдорӣ муҳосибӣ» дар амал татбиқ намуда, ҳисоботҳои муҳосибавии муассисаи буҷетиро дар давраҳои ҳисоботӣ сари вақт ва босифат ба хазинадорӣ пешниҳод намояд.
2. Талаботҳои хазинадорӣ аз рӯи дастурамали пешбурди ҳисобдорӣ ва ҳисоботҳои хазинадорӣ оид ба пешниҳод намудани маълумот ва ҳуҷҷатҳои иловагӣ, ки барои иҷозат додани маблағгузорӣ заруранд, бечунучаро иҷро намояд.
3. Дар ҳолати пешниҳод гардидани ҳуҷҷатҳои пардохт ба сифатнокии онҳо аҳамияти ҷиддӣ дода, баъд аз имзои роҳбари ташкилот ба ислоҳ намудани ҳуҷҷатҳо роҳ надиҳад.
4. Тартиби реҷаи кории хазинадориро бо назардошти вақтҳои муқарраршудаи рӯзҳои қабул (соатҳои 9⁰⁰-12⁰⁰) қатъиян риоя намуда, ба бинои хазинадорӣ дар вақтҳои муайяншуда ворид шуда, коргузорӣ намоянд.
5. Дар ҳолати нодуруст пешниҳод намудани ҳуҷҷатҳои пардохтӣ вазифадор аст, ки бо талаботи корманди масъули мақомоти хазинадорӣ оид ба камбудҳои ҷойдошта, шарҳи хаттӣ пешниҳод намояд.
6. Бодикқат, беҳато ва босифати хуб пешниҳод намудани супоришномаҳои пулиро таъмин

намоёд. Дар ҳолатҳои ҷой доштани нопуррагӣ ва хатогӣ дар ҳуҷҷатҳои пардохтӣ, саривақт боз пасгирифтан ва бодурустӣ пешниҳод намудани онҳо ба души сармуҳосиб вогузошта мешавад.

7. Дар ҳолати ба воситаи шахси сеюм ба Сарраёсати хазинадорӣ марказӣ пешниҳод гардидани дархости муассисаи буҷетӣ, дархости тендерӣ ва ҳуҷҷатҳои пардохтӣ, нисбат ба сармуҳосиби ин муассисаи буҷетӣ дар духолати аввал огоҳӣ ва баъдан дар навбати сеюм бо таври хаттӣ изҳори нобоварӣ пешниҳод карда мешавад.

8. Дар ҳолати аз тарафи сармуҳосиб риоя нагардидани талаботҳои банди 4 ва 7 тартиботи мазкур, яъне дидаю доништа бо номукамалӣ пешниҳод намудани ҳуҷҷатҳои пардохтӣ (бе протоколи озмуни тендерӣ, шартномаи хариди мол, ҳисобномаи андоз ва дигар ҳуҷҷатҳои тасдиқкунандаи пардохтӣ) аз тарафи роҳбарияти Вазорати молияи ҶТ барои чораҷӯӣ ба мақомотҳои дахлдор бо таври хаттӣ ахборот ирсол карда мешавад.

9. Сарраёсати хазинадорӣ марказии Вазорати молия аз имкониятҳои барномавии худ оид ба назорати доимии ҷараёни муносибатҳои ҳамкорӣ бо сармуҳосиби муассисаи буҷетӣ истифода намуда, тамоми маълумотро оид ба назорат ва баҳодиҳӣ дар барнома ба воситаи сарпарастии бевоситаи ӯ сабт менамоянд.

10. Сармуҳосиб дар ҳама ҳолати ба таври нодуруст пешниҳод гардидани ҳуҷҷатҳои пардохтӣ, махсусан риоя нагардидани талаботи Қонуни Ҷумҳурии Тоҷикистон «Дар бораи хариди давлатии мол, кор ва хизматрасонӣ» бидуни озмуни тендерӣ пешниҳод шудани иҷроиши кор, пардохти қарзҳои кредиторӣ ва дигар паҳлуҳои номукаммалии ҳуҷҷатҳо, ки боиси ғайри мақсаднок истифодабарии маблағҳои буҷетӣ мегардад, шахси масъул ва ҷавобгари амалиёт баҳисоб меравад.

11. Маблағгузориҳои музди меҳнат ва дигар моддаҳои ҳимояшаванда қатъиян аз рӯи ҷадвали муайянкардаи Сарраёсати хазинадорӣ марказӣ аз санаи 25 охири моҳ то санаи 5 аввали моҳи дигар риоя карда шавад.

12. Сармуҳосиб дар ҳолати дучор гардидан, ба ҳар гуна монеагии беасос, кирдорҳои номатлуб ва талаботҳои ғайриқонунӣ, ки аз тарафи кормандони Сарраёсати хазинадорӣ марказӣ роҳ дода мешавад, метавонад расман ба роҳбари бевоситаи ӯ муроҷиат намоёд, ё дар китоби арзу шикоятҳо шикояташро сабт кунад.

Уҳдадорӣ сармуҳосиб

13. Мунтазам сатҳти дониши худро доир ба донишҳои қонунгузориҳои соҳаи молия, хазинадорӣ, муҳосибӣ ва дигар санадҳои меъёрию ҳукуқӣ баланд бардорад.

14. Фаъолияти худро қатъиян дар доираи талаботи Қонунҳои Ҷумҳурии Тоҷикистон «Дар бораи буҷети давлатии Ҷумҳурии Тоҷикистон барои соли навбатии молиявӣ», «Дар бораи баҳисобгирӣ муҳосибӣ», «Дар бораи хазинадорӣ», «Дар бораи хариди давлатии мол, кор ва хизматрасониҳо», «Дар бораи дигар пардохтҳои ҳатмӣ ба буҷет», Кодекси андози Ҷумҳурии Тоҷикистон, Қарорҳои Ҳукумати Ҷумҳурии Тоҷикистон, дастуру фармоишҳои Вазорати молияи Ҷумҳурии Тоҷикистон ва дигар санадҳои меъёрию ҳукуқии Ҷумҳурии Тоҷикистон ба роҳ монанд.

15. Роҳбарону сармуҳосибон гирандагони маблағҳои буҷетӣ, кифаъолияти онҳо хусусияти махфӣ дошта, бо супоришномаҳои пули дорои рамзи махфӣ маблағгузорӣ мешаванд, барои

истифодаи самаранок ва мақсадноки маблағҳои буҷетӣ шахсан ҷавобгар мебошанд.

16. Бо мақсади ба низоми пардохтҳои электронӣ гузаштани Сарраёсати хазинадори марказии Вазорати молия сармуҳосиб бошарти ҳатмӣ, etoken–ҳомили калиди электронӣ ва сертификати истифодабарии онро доро бошад.

17. Барои ба низоми иттилоотии SGB.net дуруст ва саҳеҳ ворид намудани рақамҳо, маълумотҳо ва тамоми ҳуҷҷатҳои тасдиқкунандаи маблағгузорӣ бо истифода аз ҳуқуқи имзои рақамии электронӣ роҳбарият ва сармуҳосиби ташкилоти буҷетӣ шахсан ҷавобгар мебошанд.

18. Пардохти ҳаққи хизматрасониҳои коммуналӣ (об, барқ ва газ)-ро танҳо аз рӯи нишондоди ҳисобкунакҳои ҷавобгӯ ба талаботи меъёрӣ (стандартӣ) ба роҳ монанд. (Мақтуби Вазорати молияи Ҷумҳурии Тоҷикистон аз 3 сентябри соли 2014, № 4-4/236).

19. Ба пайдоиши қарзҳои беасоси дебиторӣ ва кредиторӣ роҳ надиханд.